

अकल्वा आड

02, 23AM  
ML, 2

M. U. LIBRARY  
Data Entered

BY .....



---

কোপী মশিং - ১১০০

অহানবা ফোংবা

মার্চ, ১৯৮১

---

মমল লুপা ৫০০ তনি

---

নম্বম :— ইষ্টৰ্ণ প্ৰিণ্টিং এলাইড ইন্ডষ্ট্ৰী কোম্পানী লিমিটেড ইম্ফাল ।

## বান্ধোন খবৰ

সংসাৰ অসিদা লৈনা লৈনা লৈকম লৈতবা, শুনা-শুনা চৰা  
হেল্লিবা, মুংগাই ৱাইকবা কয়্যগী শীংজংনা মচেং মচেং থায়দোক-  
পিরবা, মথোয়গী লু-তোং কয়্যাবু অৱা মৈশালক্তা কোহুনা কংলবা  
পুলি কয়্য কয়্য .... অহুগা সোৱোকী চিদাইদা .... মুং  
থুগাইফমদা, চীংমুং মানমুংদা চীংলম্বী ককফমদা, জুগালি ওইহুনা  
হাজিৱা শুফমদা, সহৱগী মান থাংফমশিংদা শেঞ্জাও পায়বা  
কয়্যনা থাৱিবা তমথিৱবা মৈমুংদা মতুপ মতুপ ইনশিন্দুনা থাজিন-  
বিৱিবা মৌ কয়্য কয়্য অহুনি “অকংবা শীঙ”। শেঞ্জাও পায়ব-  
শিংনা লাইথুং পকপগুম শম্মনিংদবা, শম্মনিংজবৰা হায়ৱবম্বু মথোয়গী  
মশাদা নপতুনা ঈ চুপথোকপিরবা লায়ৱবা কয়্যহুগী living অমম্বু  
economic condition অহু উৎচগে হোংনজবনি। লিলা  
অসি পুথোক্ৰবা হোংনবদা Manipur State Kala Aka-  
demi দগী মতেং নিজক্ৰবদা শেনথং ওইনা লুপা ১১.০০.০০  
(লুপা লিখিং অমা চাম্মা) মতেং ওইনা পীবিৱকপগীদমন্তা  
Akademi গী মায়কৈদগী পুলিগী ওইনা শিংবা ওম্মৱোইদবা  
লমন অমা তোনশিনজৱে।

চীংম্বা খাবু

নম্বোল।



**The Manipur State Kala Akademi** না শিন্দুনা  
নম্বেলদা পাংথোকখিবা **Regional Drama Festival**  
**1980-81** দা **The Khoriphaba Artists' Assn.**  
**Nambol** গী artists লিংনা শৰুক য়াখিবশিং।

### বুগীগী শক্তদা

১।	ইবোয়াইমা	—	খোইলাম বনবীৰ,
২।	মঙ্গি	—	চান্দম মধুমঙ্গোল,
৩।	স্বৰেন	—	মাইবম ঘনাশ্যাম,
৪।	অচৌ	—	ডাডোম ইবোথোইবা,
৫।	ইবোহল	—	লুংগামচা শৰংচন্দ্র,
৬।	তোয়া	—	সাইৰেম নেহৰু
৭।	অহল	—	থাংজম শান্তি
৮।	শিম্মীশিং	—	লোবেন্দ্র, শ্যাম, শিংহজিং, মনি, অসিনচিংবা।

### বুগীগী শক্তদা

১।	কেতুকী	—	পেগম চনু বীমোলতা
২।	তম্পাকলৈমা	—	থাংজম চনু মেমপোই,
৩।	লৈপাকলৈ	—	কোনসম চনু কুঞ্জরানী,

### অঠৈ য়েং গাংবশি

লাইট	—	লাইশ্রম মনাওয়াইমা
মিউজিক	—	সাগর
তথ্যীবা	—	লাইফ্রাকপম ধনঞ্জয়

**পুথোকপা—The Khoriphaba Artists' Assn: Nambol.**

# অক্ষয়ী শী ৬

## বুগাঙ্গী শতমদা

- ১। ইবোয়াইমা :— লৈভ-লাইরা, অত্র অনং কয়ানা নৈহংপিরবা  
চহি ২৫ রোম সুরবা নহা অমা ।
- ২। মঙ্গি :— ইবোয়াইমাঙ্গী মরুপ চহি ২৫ রোম সুরবা  
নহা অমা ।
- ৩। অর্চো :— চহি ৩৫ রোম সুরবা ইবোয়াইমাঙ্গী ময়াম্বা ।
- ৪। সুরেল :— চহি ২৫ রোম সুরবা নহা অমা, ইনাক-কৈরাক  
খুনবা ঠিকাদার মদলমহলগী মচামুপা ।
- ৫। ইবোহল :— চহি ৫০ রোম সুরবা শেঞ্জাও পায়বা অমা ।
- ৬। তোম্বা :— ঠিকাদার মদলমহলগী থবক তৌহুনা লৈবা  
চহি ৩০ রোম সুরবা নহা অমা ।
- ৭। অহল :— মান থাংবা অহল অমা, (চহি ৫০ রোম সুরবা)  
(মান থাংবা, থবক শুবা শিনমী থরা )

## বুগাঙ্গী শতমদা :

- ১। কেতুকী :— চহি ২০ রোম সুরবা ইবোয়াইমাঙ্গী মচল ।
- ২। লৈবাকলৈ :— চহি ৩০ রোম সুরবা অত্র অনং কয়ানা  
মাইয়োকনরবা ইবোয়াইমাঙ্গী মশৈমা ।
- ৩। তম্পাকলৈমা :— ইবোহলগী হুগী ।

# অকংবা শীঙ

অহানবা তাক্ক

বা উংপা

মকম—অচৌগী য়ুম

মতম—নুমিদাংরাই

(হাতে হাতে তান্দুনা চাজবা থবক শুবা লেবর করানা ময়ুমদা  
মথং মথং হন্নরকপা মতম। অচৌ রানা থবক শুকবদগী  
হল্লকই। মক কেন্দমথে শুজা-শুজা, নোমজ-নোমজনা নোংমগী  
চানবফাও ফংজিল্লকুবসিদা লাজাও অমগুম থেংনরিবা হিংনবগী  
লানফমসিদা তুমথিনা শোক্‌বগুম অরাবা চৈয়াখোল থাংবগী মমি  
অমা মাইথেংদা তপা তপা তাশিল্লকই। তৌকম থংদনা হুং  
হন্দা চংলি। ইবোয়াইমা হেক চংলকপগা মফম থংদনা হায়দোকথি)  
অচৌ—ইবোয়াইমা! হৌজিক লাজাও অসে কনশিল্লকুবনি  
ঐথোয় লাঞ্জেলনবা তৌবনা ফৈ।

ইবোয়াইমা—করহা লাজ্ঞানো তাচো? হৌজিকপু লাজ্ঞাও

থোক্লবদি মী অমত্তা হিংগদবা লৈতরে ।

অচো—মী লোইনা শিগদবা নত্তেনে, চানিংঙাই-থকনিংঙাই লৈতবা

নথোয় ঐথোয়তনি শিগদবা ।

ইবোয়াইমা—অছুবু অনৌবা করহা লাননো তাচো?

অচো—(খরা কল্পপ) হিংনবগী লান ! হিংনবগী লান ! পুন্নি লান-

ফমদা শোক্লরিবা হিংনবগী লান ! ইবোয়াইমা ঐথোয়গী

পুন্নি লানফমসিদা অরাম থৌরাংবা কয়গী বোমনা

পোখাইছনা চাকখাও অসে প্রোক প্রোক চাকলে । য়েং-

ঙোই অছুননে হৌজিক কদায়দনো অমা লানজেলনবা

তৌদ্রবা যাদ্রবনি ।

ইবোয়াইমা—অছুবু তাচো লাজ্জেলগদবা মফমছুবু কদায়দনোনে ?

অচো—চীংলুং মানুংদা, চীংলস্বী ককফমদা, শোরোক চিদায়দা

লুং থুগাইফমদা, লস্বী থোনফম কোইলাস থাফমদা নত্রগা

জুগালি ওইছনা হাজিরা শুফমদা ..... ।

ইবোয়াইমা—অছুসু তাচো লানজেলফম নত্তে । হিংনবগীদমক

ঐথোয়গী লু-তোং, শরু-শয়াং কয়ানা অকনবা লান

শোক্লরিবা তমথিরবা লানফম ঙাইহাক্তনি ।

অচো—উম মছুসু লানজেনফম নত্তবা । ( ওহাক তুমিন লৈরগা ) )

“হিংনবা চাবনি চানবা হিংবা নত্তে” । ( করেমনা নোকপা )

“হিংনবা চাবনি চানবা হিংবা নত্তে” অছুবু ঐথোয়গীদি



হিংনবা অহুগীফাও চানবা অহুবু কদায়দনোনে ? হিংনবগী  
অহুগীফাও চানবা খজিক্তফাও ফংদহুনা ঐথোয় কংহুনা  
শিবা তাই ..... ।

( মপান্দগী গাডী মথোন অমা তাই, রা ডাংবা লেপই )

সুরেন—( মনুংদগী ) ইতৈমা য়ৌরবা নল্লা ?

লৈবাকলৈ—য়ৌরে যৌরে । ইবুংঙো অশুম লৈহৌরগে, রারৌবা  
য়াদেকো । নংনা রানা হেক থিনবিরক্লে ।

সুরেন—হেরা করিগী রারৌরুদগে । কেতুকী চংলগে ( গাডী  
থোখি )

কেতুকী—ফনি তামো, সুম লৈজহৌরগে ।

( লৈবাকলৈ, কেতুকী চংলকই )

অচৌ—( লৈবাকলৈদা ) ওসিদি মোন্দা য়ান্না নুংঙাইনা উইদা,  
রাখল য়ান্না নুংঙাইমালে । নত্তে গাডীহুবু কনানোনে ?

লৈবাকলৈ—হেরা করিসু তৌপোৎতেদা । ঐথোয়গী ঠিকাদার  
মদলমহল হায়বা অহুগী মচানুপা সুরেন হায়বহুনি । থেংথে  
নুংঙাইতে হায়হুনা থিনবিরকপনি, য়ান্না ফবা মীনিদা ।

অচৌ—কয়াম ফবা মীনোনে ? লৈবাকী নল্লাগা সমাজগী করি  
করি অফবা থবক তৌরবা কয়াম ফবা জাংনোনে, নথোয়বু  
অতল্লনা থিনবিরকইহুবো ?

লৈবাকলৈ—করি তৌরগে চুন্না থিনবিরকপহুবো । মবুক কন্তবগী  
হৌনবা নাঠৈ চাদবা খোইদৌ শাওগৎপঙাক হায়রকদবনি ।

অচৌ—খোইদৌবুদি শাওগৎলনি অহুবু নাঠৈ চাদবদি নত্তে ।

এনা হায়বদি চুয়া অকণ্ঠবা মীবু ওইরবদি ফৈ হায়বনিদা  
নন্তে অকণ্ঠবা করি করি মনা ফলবা মীনোনে ?

লৈবাকলৈ—(খোইদো শাওগংনা) খংদ্রে খংদ্রে অহু যৌরবদি ।  
অহুদি মথোয় তাচৌ হেক হংবিকরো । নু মিং চুপপা  
অমা লৈজাই নুংচাক পেকপদা হকগংসে কেল্লাবা অহুগা  
ডাইহাক হঞ্জিল্লকপদসু পোংখাকম ফংলোইদবদি । এদা  
হেক শিঞ্জগা খংগদবনি । (কপ্পি কপ্পি ইমুদা চংখি কেতুকী  
ইন্নখি )

হচৌ—(মতোমতা) অং চুয়' । লায়ববা ঐথোয়না ইজংকী  
বাকম অহুক কনা খিগংকম পোক্তে । মরমদি ইজং,  
লাইরবা তিনশিল্লবা শুকরা রাঙ্গবা অকনি । তিনশিল্লবদি  
লায়বহুনা ইজংগা হেক মকশিল্লকবদা ঐথোয় কংহুনা  
নিবা তাই । ঐথে যদি পুন্ডীদমক ইমাকখুনবশিংগী মথোং  
মথুত্তা নপপূরিবনি । খবক শুহুনা পৈশা তানবা তারবসু  
মথোয়গী খবক শুবা তাই, নিবা তারবসু মথোয়দগী  
নিবা তাই । অগুয়া ঐথোয়গী হিংবগী চুঞ্জিদি মথোয়না  
পায়রি । ঐথোয়গী ইজং, ঐথোয়গী সননান তথ্যায় অমা  
মথোয়না মুনখিবদা ঐথোয় শাওকম লৈতে, শাওকম  
লৈতে । (চংখি)

ইবোয়াইমা (মতোমতা) চাক্লিবা মৈ । সমাজ অসিগী নুংনা  
চাক্লিবা মৈ ! নংগী মৈনুদা নুংডাই ষাইফবা মথোয়না

লাইরবা ঐথোয়বু মচেং মচেং খাইদৌরুগা অকংবা শীংগুম  
অসুনা খাজিলিবনিকো। ( নুংঙাইতনা কমডুনা দে )

মঙ্গী— ( চংলক্তুনা ) বৈদৌরগে মরুপ ? নুমিং চুপ্লগী তজুগুতা  
হুম লৈরিবসিবো ?

ইবোয়াইমা—লৈফম খংদেবনিমে মরুপ। হুম্বা ঐক কদাইদা  
লৈরিবগে ? মরুপ মঙ্গি ঐক হৌজিক লৈরিবসিব  
কদাইদনো ?

মঙ্গি— ভুদুদা লৈরিবদুদি। কৈনো মসিবু ডাওরনাং ।

ইবোয়াইমা—চুম্মী। ঐ হুম্বা অসিদা লৈপাঙ্গি। লৈমাঙ্গি  
খোংমুম ওনিসিদং। তজুগু মসিদি ঐকংগুতা নংগো  
শেজাও পায়বসি গীনি। হেং-তুম মাতালা পদপা লম  
মচেং অফাও ঐথোয়গী ভইদ্রে। ঐথোয়বু লৈফম  
চাফম খংদমথৈ হুম অসিদা লৈরিবু হায়ডুনা বোইতান  
ভাল্লিবসিগুম খোঙ অনিসিদং লৈমাঙ্গদা খাংইতন চং-  
রিবসে নখোয়গী খোঙ থামম নৈমে খারম্ব হাজিক্লবদি  
খোঙ অনিসে কদাইদা থাঙ্গি ?

মঙ্গি— নংগী রাশিদি নুমিং চুপ্লগী তজুগুতা ডাক্তা। মরুপ  
কৈদৌরগে নোংমতসু ফাগী নুংঙাইবা অমতসু তৌথোরকউ,  
পেন্না অমুক্তা নোকথোকসিবা।

ইবোয়াইমা—অচুখনি মরুপ ঐথোয়বু লৈরিবু হায়ডুনা ভাল্লিব-

সিগুম লৈমায়সিদা লেপকনু হায়রকবদি ঐথোয় কদাইদা  
লৈগদগে হায়য়ুনে ?

মঙ্গি—অ ( নুংশা খর মপি হোন্দুনা ) উম অতুমনা লেপকনু  
হায়রকলগনা খোঙ লৈপাক তাদবা য়াবা উপাই থিবা  
তারেদনা । '

ইবোয়াইমা—অং পাইতুনা লৈবা তাই । সংসার অসিদা লৈনা  
লৈনা লৈফম লৈতবা মী কাংবু অমা পাইতুনা লৈবা তাই ।

মঙ্গি—মরুপ মসিগী রাশি তোক্রসিদা । পাও অমত্তা হায়রমগে  
লাকপনি ! অতুবু নংগী ননাক্তা হেক চংলকপদা থম্মোইশে  
নিংবা থুংদবা কয়াগী লায়ৈনা পোপ পোপ হেক য়ৈথাই-  
রগা হেত্তা হনবা ।

ইবোয়াইমা—করি পাওনো ?

মঙ্গি—খুরা ইবুডোনা হয়েং অয়ুক ওন্না য়ৌরকউ হায়রকই । অতু  
হায়রমগে লাকপনি !

ইবোয়াইমা—করি ভৌগদবা লৈ অয়ুক ওস্তাদি ?

মঙ্গি—পোং খরা হোরেল নুমিদাং থুংলগনি হায় । মতু লৌথ-  
হৌনবা ওইরমান্নে । য়ান্না ওন্না গাড়ি অমুক থাখিনি  
হায় । ফরে অতুদি ঐশু অমুক য়ৌথগেনে ।

( চংখিবা )

ইবোয়াইনা—ফরে স্ম লৈহৌরগে ।

( মতোমতা ) মান পুবা, গাড়ীনা হেক থূলবগা ঐথোয়বু  
কোইকৌ কৌনরিবা পুলি । মান হাপকংপা মান ধাংবা ।  
ঐথোয়গী নঙ্গন্দা পোছনা পুরিবা বোড়াখাও । অরান্দগী  
ঐথোয়গী নঙ্গন্দা তোংঙুরগে খন্দুনা লাকইবা বোরা-খাও  
..... । হাঃ হাঃ হাঃ নোম-নোম শগাই তোং.....মান  
য়াওবা বোরাখাও কয়ানা ঐথোয়গী নঙ্গলদা তোংছনা  
লুংঙাইনা শান্নরিবা ... নোম নোম শগাই তোং হায়না .... ।

*Light off*

অহানবা তাক্ক

অনিশ্ববা উংপা

মফম—ইবোহলগী ফুমগী গোদাউন

মতম—অল্পক।

(টেবল অমা চিয়ার অমা লৈ।

মনুংদা গাড়ি মনিং হন্দোক হজ্জিন ভৌবগী, মান থাদবগী মখোল  
কয়া ভাই)

ইবোহল—(মনুংদা) ইবোয়াইয়া, মনি নখোয়বু খাংগু ওয়া  
লাকপা যাদবরো। গাড়িসে অল্পক ওয়া চংখিগাদবনি  
হায়তুনা অতুক মুনা শিন্নশ্রমা। পাপ পরপ বৌনে।  
গাড়িসে খরা থুনা থাদোকখিনবা ... ..।

(ইবোহল মফি-মরোল নারা শেংলি। চে চাং য়াওবা  
ফাইল অমা মখুতা পাইরকই। শাওরংননা ওং ডাংতুনা থোরকই)  
থবক্লা শুনিংদ্রিবা, পৈশা পাইবা, তুঙাইবনা পামলিবা। ঈশ্বরনা  
অতনবশিংগী শরুক থুংদে হায়বসে করিমভা খংদমাংলেনে। মখোয়-  
সিনবু চারা হেন্দনা কনানা হেনগদৌরিবনো ...।

ইবোহল চিয়ারদা ফম্মগা ফাইল ফাক্তোকতুনা চে চাং  
কয়া য়েংই।

ইবোহল—(মতোমতা) থংনবা কা অসিন্সু হাংডুবা লৈরিবনি।

মথংগী পুররদবা মান অসিনা মসিদা থম্বা তাই।

(তম্পাক চংলবই মখুভা য়েনশাং নাপী থরা, অচোবা ও  
অমা পাইরকই)

তম্পাব—কারনোনে মাই পাবুং ! মানশিং ওসিনা শোমলোমদা  
লোইনা পুশিল্লবইবসিনা। ছুকান্সু থরদি থম্বা ফৈ।  
হায়েনে লোন্না পৈশিন্দুনা থম্বীগা তছু তৌইগা হায়ডুনা  
মী য়ংবা শিসিনাং পাত্ইই। তংক হায়জিন্নরকনিকো  
অমুকসু লৈবাক রাথোক ওইনখিবদো ঐদি পংকিদা  
কিজথরে।

ইবোহল—তছুগীবা নংগা রাবিরিবরনে ? হুন্দাক্তি ঐনা শোইদবা  
পুয়নক শিন্দুনা লোইরবনি। কারবারালা মতা মঙশিং  
অসিনা পোং ফংনরক্তুবা কান্দা তুমিনা পুলপ পুলপ  
অছুম লোজগ্রদবাং থংডবরা ! ইবোহল ঐনা তৌবা  
থববপু ইরাই লাইনা তৌগডা। ঐনা তসুক বন্না হোং-  
নবাসি নখোয়দি কারমঙা থংদবনিনে। নংতে ! নচা লুগীছ  
উরমদে বদায়দা চংথোকখি ? নখোয় নমা নচাসে  
ঙাংনগদবসিদিনে !

তম্পাব—কারি তৌরবগে ? মরাইনা লৈজরমগনি।

ইবোহল—কারি তৌরগে নংতেনে। নচালুপীদো চংথোকহনবা  
য়াডবনি থংউ। ঐনা তছুক বন্না ঙাংবদিবু. কারিমতা  
ভাব তাদ্রো নংবো। ঐখোয়না মখোয়গীদমক্তা রাবসে

ওহোরা রাধ্রবা । ঙাইহাক্তং উদবদা নিংদোলসে চোং-  
লিবনি । মী অমত্তা ফি ফজ্জবা শেংলগা ইমুংদা  
লৈনিংপোৎতে উংথোকনিংলিবনি । অতুম হায়না মথোয়না  
ফরবদি মাইসে পাক্লিবা মথোয়না ফল্রবদি মায়সে থক্ষম  
লৈতে । নংতে মমা নংনা হেন্না ঙাংনবা রাধ্রে । জ্ঞান  
তানা ঙাংনসি ফম্মুনে ।

তমপাক—করি ঙাংনসি হায়রিবনো ?

ইবোহল—ভাব তাউ মমা । মশানা যাদে অতু তৌদে হায় হায়বদো  
য়াবা নংতে হায়য়ু । মমা মপানবু মচাগী কংতনবা তৌবা  
হৌনদে । মথক্তা মবুং অমা লৈত্রবা মখাদা মৌপরা  
অমা তাদ্রবা ঐথোয়গী হায়ববু মানা নুংঙাইজহৌরগা  
লৌইবনি । ঠিকাদার মদলমহল হায়তুনা মীগীদি কোনুং-  
দৌনা পাল্লিবনি । মাগী মমৌ ওইদনা ইচানা কনাগী মমৌ  
ওইগদৌরিবনো ?

তমপাক—অতুদা মাগীদি লাইরিক তমখিনি সিনিনে ।

ইবোহল—লাইরিকপুদি মানা তমনিংবমথৈ তমশনু কৈনো । মীগীদি  
মানা তমনিংবামথৈ তমহননি হায়রিবনি ।

তমপাক—অতুনিনে ঐনা নুপীমচাদা হায়জরিবনু ।

ইবোহল—অতুগা মচানা তলব চারগা নুংঙাইনি হায়তুনা লৌ-  
ইংখোল য়োহোকতুনা লাইরিক তমহন্নরিবা অতুগা মচা-  
শিংননু ঐ তলব চারকখিনি খন্দুনা মশা মশাগী ফিতমদি



য়েংদনা লাইরিক্তা পংতমদা তমনরিবা অহুমা অপংবা  
মীনা ভৌগদবনি ।

তমপাক—ও ! লাইরিক তমহনবশে অপংবা মীনা ভৌগদবা ওইরে ।

ইবোহল—নংতেনে । লৌ-ইঝোল য়োহ্মোকতুনা তমহল্লগা ফেল  
ওইরবদি ! অহুগা পাস তৌরবন্ম থবক ফংদ্রবদি করি  
চাগদৌরিবনো হায়বা ? শোয়রবদি অমংতা শোয়বা  
য়াদবনিনা ইমুং মনুং পুল্লপ শোয়মিল্লগদৌরিবনিনে । অতুনা  
খুদোংচাবা হায়বশে পাক হেক ফংবা য়াদবনিনা হৌজিক  
হৌজিক মাং মাংদা তারিবা অসে মাংহনবা চুমদে ।

তমপাক—অহুদা লুরিববু মাই পাবুং, লাইরিক তমলিঙেসিদা  
লুহোং কৈহোংবগী রা পল্লকলু হায়তুনা পংশাওদা শাওব-  
সিদা .... ।

ইবোহল—( কল্লা লাওবা ) হে সোনা ।

তমপাক—( খংতুনা ) কৈদৌরগে ?

ইবোহল—ঐনা ওসাই মঠে পেরে কাবমঠে হায়বসে মনাদা  
শুকহাপ হাপলমদবনিসে ।

তমপাক—খংদ্রে খংদ্রে । মপানা মরোল অমা মীরোল য়াওদেপা  
আঃ শোনোনিগা, মগানা মরোল অমা অঙাওবীনিগা,  
জ্ঞান তাদেগা, করিনো ঐবু পুমঙাও ঙাওরদোনা ।  
ঐঙোন্দা শুকহায় হায়বিরকলু । ( থোকথিগে ভৌই )

ইবোহল—ঙাইধোনেহে । ইহে করিনোনে মসি লুপীসিবো ।

তমপাক—বৈদৌরগে ঐডোন্না শুবহায় হায়বীরবনু হায়রগা।

নপা নচা জ্ঞান তাবা ডাক্তা ভাব তানা ডাংনজবা ফত্রো ?

ইবোহল—নভেনে ঐ চৎথোক্কদৌরবনিনে।

তমপাক—মাই পাবুনা চৎথোক্কদৌরগা ঐবু করি তো হায়রিবনো ?

ঐবু শেন্নো হায়রিবরো ?

ইবোহল—ঐধে মসি ওসিনে। থবক ময়াম অমা পুমহি হিতেনা

লৈরিবশে করিমত্তা উদ্ভবরো নংবো ? চৎলুনে ইনো-

য়াইমখোয়, মঙ্গিখোয়দো অমুলা কোরম্মুনে। লম-তু শিংশে

শেংদোক খোংতোক তোহল্লমনবা। ঐজিক জু-অদাগী

মতম নল্লবনিনে। ( তমপাক থোকাখ )

( মতোমতা ), ভোগদবসে লু প্রদা ইংনা জ্ঞান তানা

তানা ডাংনবা যাবসিদা পংগুওদা নাংগবনুনা রা অমত্ত

মেন তানা ডাংনবা যারোইদৌবনি। ঐবু অকবা থবক

অমা ভোগে নিংখৎল্লবদি তসি মডাইবনি। ( শাওনা

লৈ ) ( ইবোয়াইমা, মঙ্গি মাল থাংবুগী ছমাং হৈথোক

তৈথোকতুনা চংলকই )

ইবোয়াইমা—খুডাইবুঙো ঐখোয়বু কৌবিবরা ?

ইবোহল—ও ! নখোয় লাল্লবরা ? মানশিংছদি লোইনা থাংজিন

খোংচিল্লমমেদনা ?

ইবোয়াইমা—অহোয়। লোইনা থাংজিনজরম্মে।

ইবোহল—ঐ চৎথোক্কদৌরে। অজুনা থবক থরা শিল্লরমগে তোবনি।

মঙ্গি নবানি ওসিদি লম-তু ময়ামসে শেংদোক খোংতোক

তৌরম্মু। হযেং মীয়াম তিল্লকদৌরিবনিবা নান্না থমদবা  
য়াদবনি। নথোয়না খরা থরায় য়াওনা হোৎনবা তাই  
ইবো। অতুগা কা অসিমা অহাংবনি, পোং অ মত্তা লৈত-  
বনি। অতুনা হযেং অমুক পুরকপা মানশিং অতুদি  
কাশিদা থমগদবনি খংলেদনা।

ইবোয়াইমা—য়ান্না ফগনি।

ইবোহল—অতুগা, ঐ নংগা অকংবা রা অমত্তগা উংনগদবা লৈ।

ইবোয়াইমা—করি তাকপিগদবা?

ইবোহল—সিনিদা। হৌজিক নচন অসে লুহোংগনি হায়তুনা  
তৌরিবশে পৈশাগী থবকনিদো। অতুনা নথোয়গী য়ুম-  
ইখোল থনতুনা লৌথিবা শেনফমহু কমদৌশি হায়বা?

ইবোয়াইমা—খুড়াইবুঙে মতু তাচৌ লংফৈ চংথিবতু হল্লকলগা  
খন্নদ্রবদি মেন তাবা উমজ্জদে।

ইবোহল—খন্নবদি কান্নদে ইবো। নথোয়না হায়মনবদগী নথোয়গী  
নতৌতুদা য়েংবা উমদতুনা পীথিবনিদো। অতুগা ঐগী  
অচিনবসিদম্মু খরদি য়েংবা কৈননা।

ইবোয়াইমা—অতু খুড়াইবুঙোনা মতম খরা উাইবিদ্রবদি উপাই  
লৈত।

ইবোহল—উপাই লৈত্রবদি ঐদি তোকপা তারেনে। নত্তে ঐনা  
হায়বদি নথোয়না শিংবা উমগদবা লৈত্রগনা নামা ওস্তোক-  
পরা করিনো নাথৈ অমদি শোদোকবনা কৈ হায়বনি।  
ঐদি চওৎনবগী থবকসে কয়া হৈনদে ইবোয়াইমা।

ইবোয়াইমা—খুড়াইবুডোনা চানবীছনা তাচো লাকপা ফাওবদদি  
ডাইবিরো ।

ইবোহল—ফরে ফরে । নংগী তাচো লাকপা ফাওবদি ঐসু ডাইরগে ।  
মতমহুদদি শোয়হল্লনুকো । মঙ্গিগা নখোয় অনিনা লম-তুশে  
শেংদোক খোংতোক তৌরস্মু খংবরা ? অহুদি ঐ  
চংলুখিগে । ( থোকখি )

মঙ্গি — ইবোয়াইমা, থিকাদার মদলমোহনগী মচানুপা শুরেলগা  
আশারানিগা লুহাংগদৌরে হায়বশে হান্না করিমভা  
তাদ্রিবরা ইবোয়াইমা ?

ইবোয়াইমা—তারে । মঙ্গি ঐনা মাবু লুংশিরুবা অসি অরেস্বনিদা ।  
মরুপ ঐগী আশাগী দলানশে শাগৎচরগা লোইশিনবা  
উমড্রবা জঙ্গলগী মোংশোং মরক্তা নাপী শীংবীনা মশক  
উদমথে হৌজনপ্রবা দলান অমণ্ডম লৈজহৌরসনু ।

মঙ্গি—অহুবু অরোইবা ওইনা অমুক্তং উনরস্বদি ফবনি ।

ইবোয়াইমা—উনরুবদি লাইরছনা উনগে খনবফাও অরেস্বনিদা  
অহুবু মরুপ ঐনা কাওগে হায়ছনা কয়ারক হন্না হোং-  
নরবসু থম্মোইসিনদি হেত্তা নিংশিংলকই । থম্মোই  
অসিদং যাওসিলক্তবদা করিস্তু রানিংডাই লৈত্তবনি ।

মঙ্গি—অহুবু তুমিন্না হেক ভোকথোকপদি লুংশিনবশিংগী চংনবরা ?

ইবোয়াইমা—মঙ্গি, মখোয় ঐখোয়গী মরক্তা জাং তিন্নদবগী  
চেকপল অমনা খল্লিবনিনে । মসি নমথেকুবগী করি  
পাঙ্গল লৈরিবগে ?

মজি—করিনোনে জাং তিননদে হায়রিবসিবো ?

ইবোয়াইমা—মথোয়না ইনাথুনবগী জাং, ঐথোয়না লায়রবগী জাং। কান্নদে মরুপ ! মা, ঐগী লুংশি রাৱি পুমবা নমথেকপা উম্মরোইদব চেকপল অমগী রাংমদনি। লায়রববুদি লাইথুং পকপগুম শমননিংদবনিনে মরুপ। অশোন অনা গতী লৈতবশিংবু অপুম অশা নমথি হানৈগুম নিংলিবনি। ঐথোয়দি অতুগুম্বা অপুম অশা নমথি হানৈ অদুনি। ঐথোয়বু কনানসু শমননিংঙলোই কনানবুসু লুংশিরমলোই। মজি, মরুপ নংনা অমুক ঐগী থম্মোইসে করিসু কান্নদবদা অমুকা হেন্না রাহল্লবনিদো মজি—ইবোয়াইমা !

ইবোয়াইমা—তোকও মখা অমুক তারকঅনু। সংসার অসিদা ঐগীনি হায়বা করিমতা থনমলোই। ঐগী থম্মোই, লুংশিবা অমত্তা থম্মরোই। ( নিংবা কাইনা থোকথি )  
মজি—ইবোয়াইমা ! ইবোয়াইমা ! ( ইন্নথি )

*Light off*

অহানবা ঢাকক

অহমশুবা উংপা,

মফম—লম্বী

মতম—লুংখিল

(সুরেননা মাঙ থাছনা কেতুকি চলকই)

কেতুকী—হৌজিকপু করম হৌসি হারিবনো তামো?

সুরেন—করি হৌরগে?

কেতুকী—করি হৌরগে হায়নে। হৌজিকপু অশুক খেলবসিনা

করম হায়না যুম যৌগদৌরিবনো? ঐদি ওহোকা তঞ্জত্রে।

থবক শুফমদসু ময়ামনা ধৌয়দনা থিনরমগনি।

সুরেন—অহুব কৈদৌরগে তুমিনা কোক হেফ চংগা লৌইরে।

নখোয় তাগৌসু লংফে চংখি হারিবদাইনে।

কেতুকী—তামো ঐ শুমদা শুকচং চংবা ওমলরোই। তাচৌ লৈত্র-

বসু তাগোন লৈরি, লৈকাই লৈরি।

সুরেন—লৈকাইগীনা লৈকাইনিদনা, মখোয়গীবু করি মথৌ লৈ

হায়বগে?

কেতুকী—(সুং সুং কপপা) তামো ঐবু মাংহনবৌগে হায়ছনা

নমখাক হৌবিরমলিবা জাং ওইরে।



সুরেন—( ঐহাক খল্লগা ) কেতুকী ঐ নডোন্দা মথাক তৌব মঠে ।  
ঐহাক খুদোং খরা চাড্রি হায়ছনা মৈবনি । থবক অমা  
তৌরিবশে মসিতদি লোইশিনবিসিদনা । বিল হেক  
ফংবগা নং ঐগী অনিংবদো পাংথোকপা যাই ।

কেতুকী—ঠিকাগী বিল ! ঠিকাগী বিল । ফংদ্রি ফংদ্রিতা মহায়বা  
ঠিকাগী বিল ... .... ।

সুরেন—( খৌরাশাদনা ) কৈদৌরগে অতুক য়ায়া শাওরিবহুবো,  
ঠিকাগী বিলনা কৈদৌরগে ?

কেতুকী—বিল ফংদ্রি, বিল ফংদ্রি হায়ছনা ওংলিবা ময়ামশে  
মসিগুম এবুসু ওংপিগে শিনিনে ?

সুরেন—নংগী রাশিদি এবু ইকাইবা পিবগী রানিনে ? ওইদবা  
ঙাবসে ইপোককী কয়া হৈনজদছনা অচুয়তা ঙাবশে  
করি অমভা খাজদবনিনে । মসিদনি রা কায়নরক্লিবা  
ময়ামশে ।

কেতুকী—তামোবুদি করিগী খাজরোইদৌরিবনো । অতুদা ঐনা  
হায়বদি নুংশিববু তামোগী ঠিকাগদি চাং তমবীগনু  
হায়জবনি ।

সুরেন হোয় হোয় খংঙে, নংগীদো এবু খাজদবগী রানি ।  
( কাওশিনৈ ) নত্তে সুম লৈরগা মতমসি খেংজিনখিনবনি  
অমবু তৌরে অমবু তৌরে কোনা খল্লরগা তৌসি চংখ্রো  
হায়বা, সে চংখ্রো হায়বনি ।

কেতুকী—খংঙে তামোনা ঐবু নুংশিবা অসিদি লোনমনি । তাংনি,  
 ঐতনা অপংবী অমা ওইতুনা রাজরুবনি । ঐতনা নুংশিবা  
 হায়বা অসে জাং বীজাং লায়র ইনাকখুনবা থাইদে হায়না  
 খনজরুবনি । ঐ খংঙি অপংবী অমা ওইরবনু নুংশিবগী  
 লৈফম নুংশিবগী তুংফম অচুয়া মফমদা থাজবা লৈ । থাজবা  
 মফমদা নুংশিবা লৈ, নুংশিবা মফমদা ফজবালৈ । অতুগা  
 থাজদবা তাং মিনমদা নুংশিবনা কৈদৌঙৈদনু তুঙতুনা  
 লৈবা ওমদে ।

সুরেন—কেতুকী, ঐ, নঙোন্দা তাং তৌবা নত্তে । ঐ নংবু তশেংনা  
 নুংশিবনি । ঐনা হায়বদি নং ঐ পুকচেল খংনদবনু  
 নত্তে । অসুয়া মেন মান তাদনা চংত্রবনু ফজনা ইরেম  
 লেমনা চংপা যাই হায়বনিদা ।

কেতুকী—অতুবু তামোনা ঐগী ফিবমসিনু খরদি খনবিবা ফৈ  
 হায়বনি ।

সুরেন—ফরে ওসিদি ঐনা হায়বা যারোসে । মতুংদা নংনা হেক  
 হায়নি মথৈ ঐনু য়ারগে, শে চংত্রো শে, চংত্রো হায়বনি ।  
 ( ইনশিনখিবা, কেতুকী য়ান্না হৈনিংদনা চংখি )

সুরেন—( খর শাংনা হোন্দোকই ) অস ! দসা অমা হেক কোকইদা ।

তোম্বা—( চংলকই ) চংত্রো ? মীগী মচা শারৈ শারাং হৈবা  
 হায়বসিদিনে কল্লকইকো সৈত্যা ।

সুরেন—ওসিদি তাতোম্বা খিৎতা ডাইহে শোইরমদৌবা ।

তোম্বা—অতু ডাইখো তুমিন্না রা অমত্তা হংগে । কেতুকীসিবু ইহৈ



হৈনিংদনা উই। নত্তে নখোয়গীসিবু মৌকা খংবা যাদবা  
অরোনবা অমকা লৈরবরা হায়বনি ?

সুরেন—সি ডাক্তনি সংসার অসে তাতোম্বা। উনালক্তাগী হেন্দোক্ত-  
বী ইকাইথিবী চিনিচমপ্রা হায়নরিবনি অতুবু উনা অতু-  
হায়দোকউরবদি খোইমু চবুল অমা রা লাওনা পাইথো-  
রকই। নিংথিবী লৈহাও লৈরেলগী লৈরোননুংদা লাংপ্রবীন-  
অহিং মিংশেল খাংই। লৈনম চাওবী কেতুকীগী  
লৈকাদসু খোইমুনা তোংছুনা লৈহী চুপলম্বাবু করি  
উকনিংঙাই লৈবগে ?

তোম্বা—হোয়দা হৌজিক কালসিদি লৈরাং ওইনবু শাংলবদি  
লফুরিং মপাল কোন্দো মপাল, শংত্রৈ মপাল অমত্তা  
হেক খাজনিংঙাই লৈতেদা।

সুরেন—অতুনি তাতোম্বা। অতু ওসাইবু আশারানীখোয়গী পাবুংগা  
ঐখোয় পাবুংগা করি করি ডাংনপ্রবগে ?

তোম্বা—অতুবুদি রাবুদা। অরেপপী অমা ডাংনপ্রবনি।

সুরেন—রাবগী রা নত্তেদা। তং তাবীতু অমা খংলবদি অমবু  
তৌরে অমবু তৌরে নুংঙাইদনা।

তোম্বা—থবক পুন্নমকশে মাগী মাগী মতম লৈবনি। মতমনা  
মনা পুরককনি হায়বতু কাওরবরো ? হন্দককী পুর্নিমা-  
সিদিদি মনাদো পুরকঅনিয়ৈ শোইদনা।

সুরেন—( হরাওনা ) অতুবুদি মতম হায়বসে মীগী পুক্রিং খংবী

যৌবল লাইরেস্বীনিদনা । অতুনা বানা বানা ঙাইবসিদি  
হেঙা মইহে য়ালহনবনিদা ।

তোস্বা—অং পংহাও হাওরুখিহু । চাওখংপগী মতো তমলিবনি,  
বিজ্ঞানগী যুগনি হায়তুনা নখোয় পাবুংগা আশারানি-  
খোয়গী পাবুংগনা খুংশেমগী নোং ঙুংতুনা তাহল্লিবতুনা  
বসন্তগী য়েল্লিং চোংখংহনবা ওমদবসু য়াই ।

সুরেন—(পোংনা) হুশী হায়বসিদি করিসু লৈপোংতেনা তাতোস্বা ।  
মখোয়গী পুক্রিংসে পাক্রবা ইয়াইদা মালংবনা কোইপু  
পুরিবা হিগুয়নি । মালংগী ফৌরোই য়েলগা ঐখোয়না  
হোল্লিংবা মায়কৈদা হোনবা য়াই । অতুগা মখোয়গী  
রাখলসু অয়কী লৈচিলগুয়নিনে, লুংশা খজিক্তং শাবদা  
অতুম্বক মাংজপ্রগদবা ।

তোস্বা—করিসু লৈতে হায়তুনা খোংজিমখৈদি পংপোং পোংডুখিহু  
হায়বনি খিং ।

সুরেল—হৌজিক কালসিদি লাইথ্রেনা কৈনো । লেস্বা পাস্বা  
লুপীদনা এম, এ, বি, এ, শাশিল্লুনি । ইনাকথুনবা পাস্বা  
লুপীদনা স্কুতর, জিপ, কার অতুগা ইরাং পাস্বা লুপীদনা  
ইরাং তৌতুনা কোয়নি । নত্তে লৈহিনা লৈকাফাও চোংলবা  
লৈরাং অতু খেংনরগা লৈহি চুপ্তনা হনখিবা খোইয়তুবু  
পাপ পুয়োইদরো ?

তোস্বা—হোয়নে অতুম্ব চুম্বিনে ।

সুরেন—অছনা তাতোহা শাশিন্‌বা হৈতবা মীদি মী ওইদ্রবনি  
খংঙু। হৌজিকী সমাজসিদি শাশিন্‌বগী সমাজনিনে।

তোহা—করি করি শাশিন্‌রিবা ?

সুরেন—যান্না লৈ। শাশিন্‌বা নেতা কয়া, শাশিন্‌বা ভোটর  
কয়া, শাশিন্‌বা মরুপ কয়া, শাশিন্‌বা তাৎকী নুংশিবা,  
শাশিন্‌বা মপুরোইবা কয়া, শাশিন্‌বা ঘূমগী নুপী কয়া,  
শাশিন্‌বা মপা-মমাগী শাশিন্‌বা মচা কয়া— খংঙবরা ?  
তাৎকী সমাজ অসিদিদি ঐখোয়সু তাৎনা হিংবা তাবনি।

তোহা—চুম্মীহে সুরেল ! তোহা ঐ ওসিদি অফবা ওজা অমা  
ফংছনা মিকপ থোক্লে। ওসিদিগী ঐহাক অচুপা অ.ভা  
তৌব. যাজে। হে সৈত্যা চাকথেকইদকো, বস কন্দক্টর না  
গাড়ি মপু শাশিন্‌ছনা ঐনা কোয়জরস্থা নুংশিতোপ্তী  
মুনখিবদো মতমছদা ংগুহা ওজা অমতং থেংনজরমলবদি  
মসি থোক্‌দ্রশে। (মপি তৈথোকই)।

সুরেল—হৌজিকি কপলুরনু মতুংদবু ভাব তাও হায়বনি। লাকও  
অশাবদি অশাবনা লোকঅগা ইংবনি। খরা খরা যোৎলুশি  
(থোক্‌খি। তোহা মপী তৈথোক তৈথোকতুনা ইন্নখি)।

**Light off**

# অকংবা শীঙ

অহানবা ঠাক্ক

৪বা উংপা

মকম—ইবোহলগী য়ুম

মতম—নুংখিল

( ইবোহল চংলকই )

ইবোহল - ( মতোমতা. ) থবকশে ঐগী থোক্লবদি সি মঙাইরবনি ।  
মী অমত্তা লৈরমদবনিনেসে । লৈকাইসিবু লোইনা শিরবা  
জাংলা খংদ্রেনে । লম্বী লমখাংদকা থেংনরবদি মচিল ও,  
মখায়াংও খুরা ইবুংঙো কয়াম রাংলিবগে অতুগা আদাগা ।

( তম্পাক চংলকই )

তম্পাক—হন্দকী থবকশে ঐ সুকয়া য়ানিংদেকো । থেমতুনা  
নৌতুনা কয়া য়েংলে অতুবু মশানা সুকয়া য়াদে হায়তুনা  
ফং ফং সোংতুনা লৈরিবসে মসি ফাওবদা রাখল করিমত্তা  
খনবীদবা ।

ইবোহল—অতুব হৌজিকপু করি তৌরুগদৌরিবনো হস্বেং হংচিঙা  
 ঙাইশিল্লক্কাবা মতমসিদা। নন্তে মমা। নগানুপীদি লাইরি  
 নংবু হান্না য়ানবা থেমখিবা তারি।

তম্পাক—ঐখোয়না ঙাংজবদি নুপী ময়ানি হায়হুনা লাওহংতুনা  
 হেক্তা য়ৈহংপিবা। ওহ্বেকপা মওংগী সাসন অমনিকো।

ইবোহল—কান্দে লৈমা ঐনে রা য়ান্না ঙাংনিংদে। অসুক য়ামগ্রবা  
 ফজরবা ফুবা দালান ময়াম, অকাসতা পাইরিবা, ঙ্গিশিংদা  
 তাউরিবা, শরক্তা চেল্লিবা ময়াম পুয়মকশিংসে খুংশেম  
 ঙাক্তিনি, খুংনা শেয়া। শেম শাবু হৈরবদি পুয়মক  
 লাই ওনবনি খংঙু।

তম্পাক—মসিদা ওল্লকদৌরিবা লাইশিবু করি লাইনো? খোংবাল  
 লাই তিনখাকলো?

ইবোহল—হে অঙাওবী, য়মপোং খেইবদা পোংপু য়াওদনা,  
 শাজে পায়দনা খোয়বা য়াপোং নত্তেনে। পোংপু অহু  
 চেংনা লাকশিল্লগা শাজে অহুনা শেং শেং ফুহুনা খোই--  
 রগতদা লম হেনবা ওয়জিবনি. থবকশু পাংশিল্লিবা।  
 গাড়াবালানা মান পিকথন্ন হাংলগা অঙহা কাবদা  
 লাওখোংতুনা য়নদো ফুরগতদা কারিবা নত্রা?

তম্পাক—ইবুংঙো নেতা! লৈকাই খংনবদা নগানুপী খাজবদা  
 রাজনিতি খিং শান্নবিরহু। অহুনা লৈবাকী সেবা তোবা  
 শকপা য়ারোই।

ইবোহল—লৈমা নং রা য়ান্না ঙালককনুকো অফবা ওইরকওই।

রাজনিতিনি করি হায় খঙলবরা ? লৈহাও লৈবা মফমদা  
থাবা পাহীদি ঈশিং লুংশিং খরা ওল্লুনা খুইখজরবসু  
থুনা খুংলোল্লি। চার ফনা ফতুনসু লৈহাও লৈতবা  
লৈকংদা থাবা পাহীনা অরেশদা কংছুনা মাংই। অসিনি !  
ইচাতুপী খাজবদবু ওইরবসু অমদবু ওইরবসু ঐগীসে  
অশেংবা রাজনিতিনি খঙবরা ?

ওমপাক—হোয় হোয় খবকসু পাংশিল্লা লৈহাওসু যান্না কারববা  
মমা অঙাওবী ঐগা হায়বা ইন্দবী নচান্দপীশিগা পোংপু  
লাকশিনবীরো অছুগা মথোয় পাবুনা তাঙ খোংছুনা বনপেং  
থোইবিরো। অছু ওইরবদি মথোয় পাবুনা পামজিববা  
রাজানতিদো হেক থোকচেদনা।

ইবোহল—রাসে ময়েত্তা হেত্তা হায়বদি যাদেসে। ন্তে  
নথোয়না ফরে হায়না খল্লিবসিব মীনাই ওইববুরো হা ?  
ইবোয়াইমা হায়বা মীনাই মচাচুরো। ঐনা কার ভৌঙ-  
গনো হায়ছুনা শুম খাংবশে শুকয়া যারোইদবনি। হে  
হায়বীগে তাজৌ, মীনাইদি মীনাইদোনা খল্লু নত্রবদি  
মীনাইনা মপুবু কাদুনা নেংপনি।

ওমপাক—অছুগীদি করিসু নংতেদা।

( ইবোয়াইমা মঙ্গি লুহোংবগী পোং খরা পুশিশল্লগা চংখি )

ইবোহল—অছুগী নত্রবদি করিগী অন্দলোল্লো ? নথোয়না হন্দক-  
ভৌরকইবশে হা ! করিগী অন্দলোননো হায়বা ?

তমপাক—মসিদি পেন্দবগী । মশানা সুবয়া যানিংদে হায়জরফাও  
শুপনম সাসন তৌবগী ।

( মঙ্গি থোকথি )

ইবোহল— তর্দাদ যানিংগে যানিংউ যানিংঙোই তোকউ । সরকার  
পাইরিবা ঐগী ইথক্কা অন্দলোন তৌরবদি করি তৌবা  
তাই ঞংলবরা ? পিচৈশিনা ... । ( ফুগে তৌবা )

ইবোয়াইমা—( চেনশিল্লকতুনা ) খুরা ইবুংঙো অমুক্তা ওইবীখো ।  
( খাম্বা )

তমপাক—ফবে ! ফরে । ঐ রা অমল ঙাংলববোই । মাই পাবনা  
থোকপা নৌনিংবদো অতুম নৌগীহৌবো । ( থোকথি )

ইবোহল—( ইবোয়াইমদা ) হে মীনাই মচা । নংনা মসিদা করি  
নথো লৈতুনা অমুক যাওশিল্লকইবনো । মপুনা শিনবা  
থবক্কা অতুম শুতুনা লৈবা যাদ্রা হানেহে ?

ইবোয়াইমা—খুরা ইবুংঙো, ঐদি চুমা সুম থামনোকচবনি মসিদা  
ফরি অকাইবা যাওপ্রবগে ?

ইবোহল করি অকাইবা যাওপ্রবগেকা হায়নে । নত্তে করিগীনো  
নংনা মসিদা অওং অপা অশুক শারিবশিবো ? অমুক্তা  
থল্লনে । নংবু মসিদা করি ওইরিবগে ? মপু ওইরিবরা  
নত্রগা মীনাই ওইরিবা জাংলা ?

ইবোয়াইমা—( লুংঙাইতন' ) তত্ব খুরা ইবুংঙো ঐহাকশে খুরা  
ইবুংঙোগী অইবো মীনাইমাক্ত নত্তেদনা ।

ইবোহল—হায় অরৈবা ওইগে ওইয়ু অশোংপা ওইগে ওইয়ু  
নংবু শিনা মীনাই ওইছনা লৈবা নত্রবদি ছরানগে হায়ছনা  
লৈরিবরনে ? সিদদি নংনা ছরানবা য়াবা পোং অমত্তা  
লৈতে থংউ ।

ইবোয়াইমা—খুড়াইবুঙো ছরানবা হায়বছদি হায়বিগছদা । ছরান-  
বদি লাইরবা ঐথোয় নংতে । শেঞ্জাও পায়বা ইনাক-  
খুনবশিংনি ।

ইবোহল—করি ঐথোয়না করি ছরাল্লিবা ?

ইবোয়াইমা—ইনাকখুনবশিংনা লাইরবশিংগী মপাঙ্গল, মরৌশিং,  
অগুমল ছরাল্লি । অছুগা কা হেন্না পৈশিন্দুনা মী কয়া  
কয়াগী চাকখাও লুত তৌই ।

ইবোহল—ইয়া ! লরায় মচাশিদি কয়াদা থকশি খাশি নাইখি-  
জ্ববনোনেশে । হায় তোপ্বা ! লাওনেহে মপু মশক থংদবা  
মীনাই মচাশে মঙকশম পায়ছনা ইল্লোলাওনে ।

ইবোয়াইমা—খুড়াইবুঙোনা তান্দ্রবম্বু চংচরনি । মীবু মী ওইনা  
উবিদবা শা-ষণগুম খনবীবা মফমসিদা লায়রবা ঐথোয়না  
লৈবা ডমফম থোক্তে । করবম্বু ফল্রবম্বু ঐথোয়ম্বু থরায়  
মচা অমদি পানজরিবনি । ( থোকখি )

তোপ্বা—( চেনশিললতুনা ) করি করি তৌনরংগে খুড়াইবুঙো ?

ইবোহল—( শাওনা ) মীনাই মচা মাগুমবনম্বু কয়াদা মী উশিং-  
খিজ্ববনোনেশে । মনমছ তৎপমঠে ক্ষুহৌদবশে ওম্বোকনা  
লানপ্রোদা ।



তোস্বা—করি তৌরমলিবনো খুড়াইবুঙো । ঐ থেংনরমলবদি  
খংগদবনি । ( মুক্তুনা লৈ )

ইবোহল—মখোয়গুম্বা মপুক শেংদবশিংশে মসিকা থমবা যাদে  
হায়হুনা তানথোকপ্রবনি । নখোয়গুম্বা মপুক শেংবডাক  
ওইরবদি ফগদবা ইবো, নং লাক্তুনা থবক ইনখাং নোস্বা  
খোংপা যাওরবশে ওহোকা তান চাপ্রেদা ।

তোস্বা—খুড়াইবুঙো, হন্দক্তি ননাই তোস্বশু কোল য়েংতুমহু মঙাইরে  
শোমদমুক অশোমদমুক ফুংকা ফাংকা গড্রক গড্রক লোই-  
রে । চংলোই হায়বশু যাদবা খোংনেংতদি করা  
নেংলিবনিনা ।

ইবোহল—থবকশে লোইদ্রিফাওবদি থরা রাবা তারেদনা ইবো ।

তোস্বা—অহুদা য়েংতুম ঐখোয়না তৌরিবসে ওহোকা না মমপ্রবা  
সংসার পুষগী শেংলিবা-ইল্লিবা পুষমকসে লোয়না তাইশিন-  
জ্রিবনি । অহুগা মমলনা হোংলিবদি .... .... ।

ইবোহল—করিনোনে ইবো নংসু । নখোয় ঐখোয়গী থবক্তবু  
মমল হায়বা অমুক লৈরিবরনে ?

তোস্বা—মমলগী রা ডাকসু নভেদা । সিমা ফোংচিল্লম্মী সিমা  
তাইশিল্লম্মী হায়বগী শোমদসু শিংথানবিদা অশোমদসু  
শিংথানবিদা অয়ুক্তগী চাক চাজ্রিবনি হায়জ্রিবনিদা ।

ইবোহল—করিনোনে তোস্বা শিংথানবা শিংথানদবা হায়বা অসিবো ।  
মী অমগী কাল্লনবা থবকপু তৌরবদি মী অহুনা শিং-  
থানজ্রবশু ঈশ্বরনদি শিংথানবীরমগনি । নত্রবদি মী অমনা

মী ভমগী মাতেং পাংবগী ক'র তথ লৈবগে ? মীগী মতেং  
পাংবা হায়বশে ধম্ম'নিতি অমসুং রাজনিতি অনিমত্তা  
য়াওরিবা রাফমনি । ঐথোয়না রাজনিতি য়াওরিবশে ময়াম  
অসি নৈনরিবনিনে । “খুৱাইবুঙোদি মীগী মতেং করিগী  
পাংদে হায়রকনি” অত্তুদি মসিনি নেতা ঐথোয়গী ইথোদি  
তাকইবা লাওরিবা ময়াম অসিনিনে ।

তোম্বা—মিনাই ঐথোয়গীদি ঈশ্বরনা শিংথানবিরগা লোইরেনে ।  
ইবোহল—করিগু খল্লুনে । ঈশ্বরনা শিংথানবীবা হায়বসিনি থাইদগী

মরুদি । চংলু, চংলু, থবক থবা তোশিল্লুথো চংলু ।

তোম্বা—চারা হেন্দুনা শিরবসু ঈশ্বরনা শিংথানবীরগা য়ারেনে ।  
( চংথি )

ইবোহল—অঙাওবসিদি । হাঃ হাঃ হাঃ নেতা ঐথোয়গীদি তাকইবা  
লাওরিবা ময়ামসিনি । মথোয়সিদিনে চাগদবগী থকদৌবগী-  
তা ভৌতুনা হেক লৈদা । লামগন থকনবশে মথোয়শিনা  
থিং মহেলৈ ।

*Light off*

*Intermission*

## অকংবা শীঙ

অনিশুব, তাকক

অহানবা উংপা

মফম—অচৌগী য়ুম।

মতম—নুংখিল।

( কেতুকী মতোমতা নুঙাইতনা মুকুম মুকুম শোন্দুনা লৈ )

কেতুকী—( মতোমতা ) শক শক উনরিঙৈদনা হেক মনিংশিংবীবা  
শক-শক উনড্রগনা হেক্তা মকাওথোকপিবা অশে নুংঙাই  
য়াইফবা মথোয়গী চংনবী ওইরেকো .... .... ।

( তোম্বা চলকই )

(তোম্বা উবদা হরাওনা) তাদা ফিদা অমত্তা লৌথোকচকখিগে

( চংগে তৌবা )

তোম্বা—যারেদা ইবেম্বা । ঐ পংকুই কুইরোই । নংনা পাঙ

চেল্লকপহুদা শুম চংথোরকপনিদা ।

কেতুকী—তাদা ঐ. তৌফম অমা খংড্রবনি । য়ারবদি তাদানা

মাবু, অমুক্তদি মসিদা পুবিবকউ হায়জগে তৌবনি ।

তোম্বা—খংজেদা ইবেম্বা, নুপী নখোয়না ভৌগদবসে ! নুপী ওইবী  
নখোয়সে খৌরাংবনা কংলবা মীশিংগী ময়া মরিচিকা  
শুমনি । মীহৌবনা থুমহংলবা মৈরাহ্নী কয়াগী তমথিরবা  
মৈরিনি । অপাম নুংশিগী য়োংচাবীনি । অছননিনে  
রা অমুক য়ামলিবসে ।

কেতুকী—করি হায়বা তাদা ... .... ।

তোম্বা—করিসু হায়দেদা । নুপী হায়বসে লালগী মবেম্বা হুর্গাদেবী-  
নি, মইগী মবেম্বা স্বরসতিনি, লনগী মবেম্বা লক্ষ্মীনি  
হায়বনিদা । অসিননে নখোয়বু অমুক য়ায়া কল্লকরিবসে ।

কেতুবী—তাদা ঐবু অমুক নোকবিবগনুদা । নুপী ওইবীগী  
মপোকসিদি ওম্বোকা তোনথ্রবা মপোকনি ।

তোম্বা—হেরা নোকবা নভেদা । অছ নংবু থবক শুবদি শুকচং-  
চংত্রবরো ? •

কেতুকী—হোয় চংতরে । ইনম্বানা য়মদা সুম লৈরো হায়ছনা  
লৈরবনি ।

তোম্বা—ফরে অছদি নখোয় ননম্বানা থবক শুফমদগী হল্লত্রিঙৈদা  
ঐ সুরেল পুছনা শোইদনা লাকলগে । অছদা অরোইবী  
ঙাংনহৌরো । অছদি ঐ চংলুথিগে । ( থোকথি )

কেতুকী—ফনি তাদা থরদি থুবিরকউ । ঙাইহাক্তং লৈরবদি ইনম্বাসু  
শোয়দনা হল্লকঅনি ।

( মতোমতা ) মীওইবা হায়বসে কনাবুসু হেক  
থাক্তনিংঙাই লৈভেদা । মীওইবা হায়বসিমক মীনম্বনি ।

মীনস্বা শৰুগী পোলাংদা লৌনমগী উনশানা কুপ্ততনি ।  
 মীংয়েংদগীসু হেন্না য়াংনা কোইপাই পাইছনা মীওইবগী  
 পুৰিং ব্ৰাথলনা মিকুপ খুদিংগী অপায়া কয়াবু কোইথি  
 থিৰি । মী অমনা নুংঙাইনবা হোংনবদা মী অমনা  
 কয়াদা ব্ৰাবা । মী অমনা নোকবগীদমক মী অমনা  
 কপতুনা লেনবদা কৰিস্থ খন্দবকো । অঙকপনি হে  
 মীওইবা ! ( সুরেন চংলকই ) ও ! লাক্তি লাকপিরেদনা ।

সুরেন—( বরেয়ছনা ) কেতুকী লৈরাংনা অচিকপদা শাংহৌবগী  
 পাও মালংবনা লোন্না তম্বরগবু কেতুকীব পামজবা খোইমুনা  
 কৰম্মা অরেম্বদা লৈথোকদগে । অতুগা এদি মথো মশক  
 খন্দবা চংতবা ঘরিস্থ নক্তনা । কৰিগীনো এবু উন্নশি  
 হাম্বদি ?

কেতুকী—তামো, সমাজগী চংনবগী ব্ৰামদা মিনোক মীশা কয়াশে  
 খাংছনা কয়াম কুইনা এবু থস্বীথিগদো ববনো ?

সুরেন—কেতুকী এ নক্তবদি নংগী নপাপ কয়াদো পুমিন্ননবা  
 অতোপ্পা অমা লৈত্ৰবনিনে । এ নক্তবদি নংগী অৰাবদো  
 শৰুক য়ামিন্ননবা অতোপ্পা অমত্তা থমহৌত্ৰবনিনে । য়েংউ  
 কেতুকী লৈরাং কয়ানা লৈকা ফন্দোকই, খোইমু কয়া  
 ডাওনবা । লৈনম্মা লৈকাই পল্লালহল্লি খোইমু কয়া  
 পাইরকনবা অতুগা উনা লক্তা তজ্জায় অমা লোংশিন্দুনা  
 ইকাইথীবী শাশিন্লে । মীরাং থাকপশুম মসিনি লৈরাং-

শিংনা থাকইবা লাংসু । নংগী লাংজুদদি ঐ নস্তবা স্তোপ্লা  
অমা থুহৌজবরা ?

কেতুকী—( তাবা ডমশিল্লক্তহুনা ) ইবুংঙো ঙসি ফাওবদা নহাক  
নস্তনা অস্তোপ্লা অমগী রাখল খজরক্তবী কেতুকীগী পুন্সিনি ।  
ঐনা লানখিবা লৈরবসু ডাকপিসু কৈদোবগে । পাপ  
চেনবী ঐ অমা মাংজখিবিদি অরাইবনি, ইবুংঙোনা  
ঐখোয়গী ইমুংগী ইজং, সনমান অহুতদি কনবীরসু ।

সুরেন—( করেম্ননা নোকতুনা ) নখোয়গী ইমুংগী সনমান ইজং !  
নখোয়গী ইমুংগীবু করম্বা সনমাননো করম্বা ইজংনো ?  
কানদে কেতুকী ঐ নংগা অরোইবী অমা ডাংনরম্মগে  
হায়জুনা লাক্সিবনি । ঐবু অমুক অপনবা পীরগহু । ঐসে  
হয়েংতা ওয়রবনি লুহোংগদবা । মসিদা নংনা যৈখাস্ব  
খিনগায় অমুক তৌরহু ।

কেতুকী—( শাওনা ) হায়ফম থোকপগী হায়জবনি । মশক মতো  
ফজবী ইনাক-কৈরাক খুনবী অমগা লুহোংখিগদৌরে  
হায়জুনা কল্লক্তহুনা হায়বদি নংতে । অহুক থম্মোয় পীকপা ।

সুরেল—মসিদি অহল-লমননা হায়নবনি ঐনা নংতে । অহল-  
লমননা হায়বা ইনবা হায়বসিসু কৈনা । ঐ মখোয়না  
হায়বসে ইনগে হায়না খল্লে । নংসু অহল-লমননা হায়বা  
ইনবী মরম ওকপী অমা ওইহো । ঐ চংলে ।

( চংকে জৌই )

কেতুকী—অমুক্তদি ডাইবীথো কৈদৌবগে । ( মথোঙ পারছুন  
খাম্মী ) ঐনা হায়জবসে অমুক্তদি তাবিথোবা ।

সুরেল—হে ওক্তবা । নংগী রাইহিশিংদো তানবগী ঐগী মন্তমঃ  
লৈতে খংলবরা ! হায়যুনে নংগুস্বনবু ঐগী যুমগী মে  
ওইবা যাবনে । হায়যু হায়বা । নোকতুন নোকিংইনে ॥  
সে থাদোকটশে ... । ( কাওথোকতুনা চংখি )

কেতুকী—অমুক্তা ডাইবিথো কৈদৌবগে । ও ! অসিরা হুপাগী  
পুকচেল ! কয়াদা কনথ্রবা মাগী থাম্মোয়নো । মসিনা  
ইমুংগী ইজং সনমান লৈখা তানা মাংহ-বদা নংতনা  
হুপীগী শমাজবুসু কয়াদা মশক থিহনগদৌরিবনো । অতুদি  
ঐ হৌজিক করি তোঁবা তাই । শিবা ! শিবা ! শিবা !  
হায়বা অসিবু করিনো ? লেপকং কংলবা বসন্তগী য়েন্নিং  
চোংখংলরোইদবা উপাল অতু অকংবগা করি খেংনৈ ।  
মচেং মচেং নিংখাইরবা মৌ লৈবা য়াজবা শোকপদা কিস্তর-  
বা যুম অতু তেকপগা করি খেননৈ । নীংবা কায়বা হায়বা  
নাকেনথা অতুতা ওইতুনা লৈরগদবা বদনামগী লাইখুংদা  
মচেং মচেং পক্সবা পুন্সি অসে শিবগা করি খেননরি ।  
ঐ হিংবগী আশা লৈত্রবনি । ( হু লিক্সি অমা পুথোক্তুনা )  
ইতা নংগা ওসিদি পুন্সিগী থোংলোই ওইরশিকো ।  
বদনামনা কুয়োম ওইতুনা লেপকং কংলবা লৈমল চলবী  
কেতুকীগী পুন্সিসে তাইবং মীনোক মীশা লাংজবা মফম  
অতু তান্না পুবিয়ুকো ।

( হ থকই অহুগা ভগ্না ভগ্না লেকখরকই )

লৈবাকলৈ—(মগান্দগী ) কেতুকী, কেতুকী তারিষরা ইবেম্মা ... ।

( লৈবাকলৈ পোং ময়োম অমা পায়ছনা চংলকই । কেতুকী  
তুছনা লৈবা উই ) ।

( পাখংনা ) কৈদৌরগে ইবেম্মা নশা ওমদ্রবরা ? ( ছ লিক্সি  
উরকই ) হি সিদি ছনিনা । ইবেম্মা নং ছ থকলুরবা ।

( চংশিন্দুনা কোনথংলি )

কেতুকী—( য়াম্মা বানা ) ইনম্মা নচলদি ওক্তবী অমা ওইরুবনা  
সমাজগী মৌনোক মীশা মরক্তা মতম শাংনা হিংবগী পাক্সল  
লৈত্রে । ওসিদি.... .. নথোয় .... খাইগী.....মীংয়েংগী  
রাংমদা চংত্রগেকো । ইনম্মা, তাচৌ তাতোল নথোয়  
খাইগী সেবা মতোল লোমলমদ্রে হায়ছনা নচলবু  
বোরোগছকো ।

লৈবাকলৈ—মাংলেদনা তৌরিবা মতৌসিদি । নংগী তাচৌ তাতোল  
না হংলগা করি হায়না খুম্মু হায়রিবনো অমুক্তা হায়য়নে ।  
ননম্মাবু করি পেন্দবা লৈছনা তৌরিবনোনে !

কেতুকী—( য়াম্মা বানা ) ইমা শক্লবী ইনম্মা, মসি পুম্মসে ওক্তবী  
নচলনা নুংঙাই য়াইফবা সুরেলগী লৌনম্মা থম্মোইবু  
থাজ্জবদগী থোকলিবনিনে । ইনম্মা নচলবু বোরোগছকো ।  
... নথোয় খাইবু থাদোকতুনা চংখি হায়ছনা .. । (শিবা)

লৈবাকলৈ—( কন্না কপ্পুনা ) কেতুকী ঐবু করি ওইহো হায়রি-  
বনোনে ইবেম্মা । মংলা তাইবংলনে তৌরিবা মতৌসিষো ।



করিনোনে সংসার অসিবো । হে জগৎ মীহাংপা শেঙাও  
পায়বগী জগৎ নুংঙাইরো পেল্লো ... .. ।

পেল্লো অশিবা ঐথোয়বু অমুক হন্ন। ঞাংতোকলগা । মানি  
ঐথোয়দি অশিবনি । অশিবা ঐশেষনা চেং চগেমশিং  
অসি করি অমুক তৌনকনি । (চেং ময়োমত্ লংখাইবা)  
ইবোয়াইমা—( ফিংনা চংলকই ) করি তৌরগে ইতৈমা ? (কেতুকী  
তুবা উছনা ) হি করিনো সিদি !

লৈবাকলৈ—ইবুংঙো নচল পুকফবীদো পুন্সিগী অরোইবা য়াইপ  
তানথেনে ।

ইবোয়াইমা—কেতুকীবো ? ( কন্ন কন্ন ) কেতুকী ইবুংগী ইবেম্ম ।  
পোকপদগী নুংঙাইবা শরুক ফংজদবী । অরা মৈশালক্কা  
ফৌছনা কংলবী, ওসিদ নংসু তাল্লোই ওল্লবকো চাক্লিবা  
মৈনুংশিদা । লায়রবা নবুংনা ননিং থুংহনবা ওমদে  
হায়ছনা নবুংবু খাদোকতুনা চংলবোইকো ইবেম্মা !

লৈবাকলৈ—সুরেল পুন্মক অসে নংনা থোকহল্লিবনিকো । পেল্লো  
নংদি পেল্লো ..... ।

ইবোয়াইমা—( হৌগংতুনা মতোমতা ) পুন্মক অসে সুরেল নংনা  
থোকহল্লিবকো । সুরেল নোংমদি নখোয়সু ঐথোয়গী  
চাকলিবা মৈসিনা মৈরাইরকপদি শোইদবনিকো ।

( কন্ন লাওবা )

**Light off**

## অনিশুবা তাক্কক অনিশুবা উৎপা

মফম—থবক শুফম ।

মতম—নুংখিল ।

( নুপী নুপা ময়াম নাকল অমদা নুং হোনবা, লৈঙেই পেকপা  
সেমেন্ট কাংক্রিকনচিংবা পুতুনা থবক শুবগী ইরাং লাংই। নাকল  
অমরোমদা মান-থাংবা অহল অমগা ইবোয়াইমাগা গাড়িদা উ  
ময়াম হাপকংলুবগী যান্না বানা চংলকই )

ইবোয়াইমা—ঐখোয়গী চপচাবা অরামন পিয়ু হায়ববু মথোয়দগী  
নিবগা চপ হেক মাত্নৈদা ।

অহল—ইবুংঙো খুরাখোয়দি চহি ১৪ । ১৫ রোমতুম গুরম্মনি ।  
মান থাংবগী থবক অসে তৌরকইবা, অতুনা শিগুম্মদি  
কয়া কয়া থেংনরবনি ।

ইবোয়াইমা—চহি ১৫ রোম চুপ্পা মান থাংবগী থবক !

অহল—চহি ১৫ রোমদি হেনবু হেল্লম্মনিদা .... ।

ইবোয়াইমা—নিংতম্বা ফংলবা লৈবাকশিদা নিংতম্বা ফংদ্রিবা, মীনাই  
ওইরিবা কাংলুপ অমা লৈ হায়বদা করি লানবগে থুরা ?

অহল—করম্বা কাংলুপনো ইবুংঙো ?

ইবোয়াইমা—লৈফম লৈজদবা, শুনা শুনা চরা হেনবা কাংলুপ  
অমা । থুরা ঐখোয় নিংতম্বা ফংলবনি অহুবু মীনাইদি  
ওইরি ।

অহল—সরকারনা লায়রবা অনংবশিংগী লুংঙাইনবা চাওখংনবা  
শেমদ্রিবা করিগীনো ?

ইবোয়াইমা—ঐখোয়গী আইলদি সরকারনা শেমগদবা নত্তে, শেজাও  
পায়বা কারবাররালাশিংনা শেমগদবনি । ঐখোয়না  
শুরিবা থবক অহুগা ফংলিবা পৈশা থরা অসে সরকার-  
দগী অমত্তা নত্তে, কববাররালাশিংদগী ঙাক্তদি । থুরা  
ঐখোয়গী কাইথোকদবা বজেতকী সেংসন কারবাররালা-  
শিংনা তৌই ।

অহল—বজেত হায়বদি বোরাখাও অমা থাংবগী শিকি অমা  
কাইথোকলিবসিরা ইবুংঙো ?

ইবোয়াইমা—মানি । মখোয়না লুপা লাথ লাথকী শেন্দোং তান্নবগী-  
দমক ঐখোয়বু শিজিন্নরিবা, ঐখোয়গী কোক্তা ডেক ডেক  
শংতুনা পুরিবা বোরাখাও কয়া, মহু থাংনবগী লুং ৪০/৫০  
ফাও ফাদনা কায়থোকনিংদবা মখোয়গী বজেত অহু... .... ।

অহল—অতুদি ঐখোয়গী সরকারদি শেঞ্জাও পায়বা কারবাররালাশিং অসিনিনে ?

ইবোয়াইমা—মানি ! ঐখোয়গী সরকারদি শেঞ্জাওপায়বা কারবার-  
রালাশিং অসিনি । মখোয়না ঐখোয়গী ইথল্লা তৌনিংবা  
থবক তৌবা য়ানবা শেমনিংবা মরন্নাই আইল শেম-  
লিবনি । ঐখোয়গী রানা তানজবা অশুমন কয়াসে  
মখোয়দগী নিরুবগুম ভৌহল্লিবনি ।

অহল হোয়নে ঐখোয়গী পিফম থোকপসে কোক হেক পিথোক  
পিরমদবনিনে । থবক নেকলম্ব নিপাছুসু থিকাদার উনরুনি  
হায়চুনা চংগা থোরকব্বনিনেসে ।

ইবোয়াইমা—ফরে খুরানা চংগারা করিনো লৌবিরকলো, ঐ  
আদা ময়ামনা ডাইরিবসিদা ডাইজরমগে ।

( ইবোয়াইমা থোকখি )

অহল—ফরে ফরে ঐ চংগা লৌরকঅগে । ( মতোমতা ) মখোয়-  
সিননে পিগদবসু লৈরবা পোৎসিদা কোক কোক  
পিথোকঅগা লোইরবসিদা পিগদৌবগুম পিরোইদৌবগুম  
ভৌচুনা শুম হেক লৈদা ..... ।

( সুরেল চংলকই )

সুরেল—( অহলদা ) অহল পৈশা কয়ানো পিগদবসে ?

অহল—ইবুংঙো লুপা ৫০ দিনি ।

সুরেল—লুপা ৫০ ! উ খরা হাপকংপগীবো ? নোকতুম নোকনিংইনে ।

হে অহল নখোয়সে নাঠৈ চাদনা পঙহায়দা হায়জিল-  
লকনুকো ! সে লুপা ৩০ সি লৌশে ।

( পৈশা লৌথোকুনা পী )

অহল—অতুদি য়ারোই বাবু । লুপা ৬০ দা ডাংনতুনা চংপা নত্ৰা ?  
হেংউ ঐখোয় ৭৮ না কয়াদা রানা হাপকংথ্রবনো ?  
লুপা ৫০ দগী তাবদি মুকয়া য়ারোই । মখোয় ময়ামমু  
আদা গাইতুনা লৈহৌরিবনি ।

সুরেন—লুপা ৩০ অসিফাও ঐ ওইবগী পীববনিহে অহল । থাদা  
তলব লুপা ৫০০।৬০০ চাবা ফংগবা নেংমদা লুপা ১০।২০  
গী চাংদনি ফলিবা, গাইহাকুংদা লুপা ৫০ ফংলবদি  
নখোয় মঙাইরেনে ।

অহল—ইবুংডো ঐখোয়না খরা ফংজগদৌরিবদো পোংলুম অছ  
থাংগৎপদা ঐখোয়গী হকচাংদগী থোকখিবা হুমাং অতুগী  
মমলনি । অতুনা চপ চাবা মমল অতুদি পিবিয়ু বৈদৌবগে ।

সুরেন—মান থাংবগী চপ চাবা মমলব কনানা লেপলিবা ? নত্তে  
মসিগী থবকসিদি মেচিননা থাংগৎলবদি লুপা ১০।২০  
দং পিথোক্কাগা য়াবা জাংনি । অতুদা বেরা তৌরমতুনা  
তৌবনি ।

অহল—মেচিল হায়বদি অনৌবা লাকপা ময়াং মোতিয়ারানে বাবু ?  
মখোয়দি বেরাদি য়ায়া তৌগনবনি । মীরৈবাকুগী লাক্কা  
য়াদতুনা চলাবনা হাতুনা লাক্কাগা ঐখোয়গীসিদা অকবা

শাররিবনি। মখোয়বু হেক নেকলুবদা লুপা ১০০ দি  
শোয়দনা হায়রকনি।

সুরেন—ওম্বোকা নুঙাইখিজ়েদা। হৌজিকী চাওখংলবা মতম  
অসিনা মেচিন ফাওবা মশক খংলমজ়িনে।

অহল—বাবু অশেংবনি। ঐদি মেচিলগদি মশক খংলজ়েদে।  
মেচিনবু ওইরবম্বু অমবু ওইরবম্বু মখোয়গা মশক খংল-  
রুতুনা কৈদৌরুদৌরিবা।

সুরেন—হে অহল মেচিন হায়বদি মী নভেনে। থবক শিজ়িন্‌বাবা  
য়াবা খুংলাই অমনিনে। মেচিনগী যুগসিদা ওম্বোকনা  
পংথ্র-পংথ্রবম্বু লৈরম্বীনে। সেনে ঐনা পীরিবশে লৌনে।

( পীবা )

অহল—অতুদি য়ারোই বাবু। ৫০ তদি সুহনবীবু। ( লৌ য়াদে )  
( ইবোয়্যাইমা চংলকই। সুরেনবু উবদা থানা য়েংই )

ইবোয়্যাইমা—Machine গী যুগ ! হঃ হাঃ হাঃ Machine গী  
যুগ। Age of the Machine, age of the  
millions of Men, who makes and works  
with machine in the booming industry  
and running factory and workshop.

অতবু ভায় ঐখোয়শি সরকারনা নখোয়গীদমন্তা শাবীবা,  
শেঞ্জাও পায়বা নখোয়না শিজ়িন্‌নিংবমথে শিজ়িন্‌বাবা য়াবা  
Machine মখল অমনি অসিনিনে ? নত্রা ?

সুরেন—হায় মীনাই মচা নংবু কনানোনে ? ব্রাহ্ম চুয়গী অতুম

ঙাংউ খংলবরা? এশে লুপা লাখ করোরগী থবক  
তৌরিবা ঠিকাদার মদলমহলগী মচা সুরেন হায়বা অহুনি  
হায়বশে খংদ্রমালে।

ইবোয়াইমা—ও! সুরেন, you bloody! মীহাংপা ডাকু।  
(চোংশিন্দুনা সুরেনগী খৌরি মেংলি। অহলনা খামই।  
মঙ্গিনা অরাপপদগী ইবোয়াইমা কৌরকই। চেনশিল্লজুনা  
খামই।) নংনা নচিল অহু যাওদনা ঈ চুপখি। নরৈ  
অহু তিংথোকজুনা ঈ লেকখি। নথুংতা থাং যাওদনা  
মী হাংখি। অসুয়া রানা শুজা নোমজুনা হিংনবা হোং-  
নজরিবা লুপী কয়াগী ইজং, পুলি কয়া কয়া মাংহল্লি।  
মহু নং নিংশিংউ। (সুরেন তুহুনা লৈ)

মঙ্গি— ইবোয়াইমা তৌরমলিবসিনা? ঐ নংবু থিরকলিবনি। তাচৌহু  
লংফেদা শোক্তুনা লৈরে হায়হুনা পাও লাকই।

ইবোয়াইমা—(পাখংনা) তাচৌবো?

মঙ্গি— মানি। তাচৌহু লুং কাপখাইবদগী লুংনা পানবা ওইরমলে।  
অহুনা হোজিকমক চংতবা যাজে। এখোয়না চতুনা  
লৌথোকউদবদি খুদোং কয়া চাররোই। ঠিকাদারশিংনদি  
শুকথৌ খোশাবীবা নভে।

ইবোয়াইমা—(অঙাওবগুম নোকপা) হাঃ হাঃ হাঃ ঠিকাদারশিংনা  
খল্লিবদি এখোয়বু নভেনে মঙ্গি। এখোয়না শুবা থবক  
অমসুং অহুদগী ফংবা পৈশা মপৈ মপৈ অহুনি। অহু

কংনবা ঐখোয়বু শিজিন্নবতনি । ঐখোয়বুদি মখোয়গী  
থবল্লা শিজিন্নরিবা থাং-জমফৎশিং অতুনা হেন্না পাম্মুনা  
জাংনি । ঐখোয়বুদি কার্সু খনবীবা নত্তে । ( অঙাওবগুম  
থোকথি । মঙ্গিসু ইন্নথি । )

( সুরেন যান্না বান্না জ্ঞান ভারতুনা হৌগৎলি । )

সুরেন—হে হে মীনাই মচা মাগুম্বনসু মপুন্সিশে অরেশ্বদা  
মাংজরগে হায়তুনা হৌবনিদো । ( ঙাংনা ঙাংনা থোকথি )

অহল—ইবুংডো বাবু, শেজাও পায়বশিংগী নাপলনা কা হেন্না  
রাংখৎলকুবদি লায়রবশিংগী ঈহৌনা অমুক্তং ফমদেকপা  
হায়বসে শোয়দবনি ।

*Light off*



## অনিশুবা চাকক অভ্রমশুবা উৎপা

মফম—অচৌগী য়ুম

মতম—নুংখিল

( শেগাইরবা ফক অমগী মথক্তা অমোৎপা শেগাইরবা ফি খরা  
থারি । অভ্রগী মথক্তা অচৌ চৈনাখোল খাংবগী ফরা ফরা হাই-  
ছুনা হিপলি । অশোকপা মফম কয়া বেনদেজ পুল্লি । অমোৎ-  
পা শেগাইবা ফি অমসু ফৈজুপ ওইরি । ইবোয়াইমা, লৈপাকলৈ,  
মঙ্গি মনাক্তা লৈ । )

লৈবাকলৈ—( ইবোয়াইমদা ) ইবুংডো দেশা উপাই অমা তৌছুনা  
হোংনবা য়াররোইজনে ?

• ইবোয়াইমা—খংদে ইতৈমা তৌগদবসে । ঐখোয়গী লাইবকসে  
ঈশ্বরনা ওন্হোকনা থিনসু তস্বীরমথ্রে । ঐখোয়না বারা  
বারগা হেন্না হেন্না নুংডাইরমালে । হে ঈশ্বর নংসু  
লাইরবা ঐখোয়গীদি য়েকুবনি । ঐখোয়না থম্মোইনুংদা

নিংজবা অত্দি নংনা করিসু উবিবা ন্তে । ইনাক-  
খুনবশিংনা পাপনা তানবা স্না লুপা কয়া মপাপ অত্দি  
কোকনবা জোম জোম বৎপতুতনি নংনা পামজরিবা ।

( ইবোহল চংলকই )

লৈবাকলৈ—খুরা ইবুংঙো লেংথোকপীরকলিবরা ? (কোয়েং য়েবা)।  
ফিদাকাসু লৈতমাল্লে ।

ইবোহল—ঐ ফমদ্রবসু য়ারে, ফমদ্রবসু য়ারে । ঐনা লাকইবসে  
অতৈ ন্তে, হয়েং নথোয়না ঐবু ফন্তে হায়নি পাও  
অমদি পিরমগে লাকপনি ।

ইবোয়াইমা—করিগী ওইরবনো ?

ইবোহল—খংদ্রিবরা ইবুংঙো, ওন্তোক্রা খংজিন্নদবা হৈশ্রেদকো  
নথোয়সে । খংদবা ওইরগনা অমুক্রা হায়গে তাও ।  
নথোয়না নয়্ম ইজ্বোল থমতুনা পৈশা লৌথ্রে অত্দিগা  
শিংদ্রে । শিংদ্রবদি নামা ওন্তোক্রসি হায়বসু তাচো  
লাক্তি তাচো লাক্তি হায়তুনা ওংলৈ পাইরে তৌতুনা  
লৈরিবা নত্রা ? হৌজিক্তি নংগী তাচো লাক্তেদনা ।

( ইবোয়াইমা খাংফম খংদনা মখা চিকতুনা খুমদনা লৈ )

মঙ্গি—( নুংঙাইতনা ) খুরা ইবুংঙো । করিনোনে তৌবিবিবসিবো ?  
তাদসে হৌজিক হোরেল খংদনা লৈরিবনিনে । অমসু  
শোরাং শোনগদবা হংচিত্তা ওইরবা । মীগী দশা তারি-  
বসিবু রাখল করিমতা তৌবিদবা কোকতুবু ।

ইবোহল—( শাওবৎনা ) হে নংগী করি নথো লৈ । নখোয়গী  
 শিবা নাবা ঐ খংদে খংউবরা ? শিবা হায়বসিদি মীপুম  
 খুদিংমকীনিনে । নংসু শিগদৌরিবা ঐসু শিগদৌরিবা ।  
 অতুনা তৌগদবদি শিড্রিউদ মাগী মাগী তৌকম থোকপদো  
 কোক কোক হেক লোইথোকনরহা । মসি মীওইবা  
 ঐখোয়না চংনগদবা নিতিনি ।

মঙ্গি—অতুদি মী অমদা মী অমনা চংকদবা নিতি নন্তে । আঃ  
 ভুললদা শা অমনা শা অমদা চংকদবা নিতিনি । শোকুনা  
 লৈববদদা চোংশিঃদন চিবপা লায়বসে শা অমনা  
 তৌগদবনি ।

ইবোহল—করি ! হৌজিকনা শোকতুনা লৈববনি হুয়েং শির-  
 গনা পংদে হায়গে অসিনিনে । নন্তে অমা নাবগীসু  
 হেক য়েংবীবা, তমা শিবকীসু হেক মতোক তৌরবদি  
 করিগুহা নপোয়গী শিবা নাবা অসিনা শুকলেপ হেক  
 লেপত্রবদি ঐদি পমতোক তোকপা তারিনে ।

মঙ্গি—( শাওনা ) অতুদি ঐখোয়গী শিকুম নারুম তৌরবা হকচাংসে  
 শিড্রিউদগী হৌনা শেং-শেংতুনা চাবা হৌরগে শিনিনে ।

ইবোহল—তৌরিশিবো ঐবু ভাবপু ইতা তাদ্রোন । নন্তে মীগী  
 শেল তোল্পগা খংনবা হৌরগা শেল শিঃদনবা নংবু  
 নেকলমলিবরো । ঐদি খংন-চৈনবগী থবকসে কয়া পামদে  
 শাস্তি পাম্মী, সোসিয়েল পিস পাম্মী, খংলবরা ?

মজি— ( শাওনা মগোল থক থক নিক্কা ) নখোয়না শান্তি পাস্মী ।  
করস্থা শান্তি, করস্থা সোসিয়েল পীস, তিনফ -কাকফৈগুম  
নখোয়না লায়রবশিংগী মশাদা নপতুনা ঙ্গি চুম্বদা লায়রব-  
শিংনা লেংদনা লৈবা. অনাবা চৈনাখোল ফাওরবশু  
(মথুং তিংপোকুনা মথক্তা য়েংলগা) খুং অসিনা নখোয়দা  
মারকুবা থেংলক্তুবা পায়তুনা লৌথোকতবা অতুংস্থা  
শান্তি, অতুংস্থা সোসিয়েল পিস নত্রা ?

ইবোহল—ইহে ম'স'দ ইঙাও ডাওরেদনা । ইনাবখুনবা শেন  
পার্ববা হাম্ববসিদি মনা পুংবা উপলগুম্বনিনে । কালেনগী  
নুংশানা যক লাওবদা শা উচেক কয়ানা উরুমদা পোং-  
থাবগুম কুমশিংগী ফে' শংবাইদা লুপা ৫০।৫০ যৌবতুদা  
ঐগী উরুমদা পোংথানান্ত্রবনি । মসিবু ঙ্গি চুম্বনি হাংগে  
হায়রিবরনে ! ইবংডো মজি, চুম্বগী চুম্বা ডাংনসি, ইরাং  
থোকুবা থবকসে থিং তৌরতুদা ... ... ।

মজি— খুরা ইবংডো অমুম্বা খুরা ইবংডোখোয়না ঐথোয়গী ইথক-  
সিদা নেংখায়রকপসিদা অয়ো অয়ো হায়না খাংজবা  
চৈনাখোল খাংবগী ইমা ইমা হায়না লাওজবসিবু ইরাংনি,  
ভাইওলেম্বনি হায়জিনবিগে হায়রিবরনে ?

ইবোহল—( মতোমতা ) হোপলেস ! ডসিগী সমাজ অসিদি  
ম্বাজেদনা, অপৈবনা অচুম্বা শাবা ডাইহাক্তা ... । ম'গী  
পৈশা পাম্বজববশু মরন্নায ওইনা শাওবা ডাইহাক্তা  
ডাইববা .... মরাইদি লায়রজরগা ।

মজি—( শাওনা ) পৈশা পৈশা ! পৈশা ! পৈশা হায়বদে  
কদায়দগী থোরকপনো হায়বদো হায়বিগে ননাছু তাও ।  
পৈশা হায়বসিদি বানা থবক শুরিবা বার্করশিং অতুনা  
কনা শু-নোমজতুনা পুথোকলকলিবা পোৎথোক অতুগী  
ভোল অতুনি । অতুনা অশেংবা মপুদি বার্করশিং অতুনি ।  
মুন্ন খিজিল্লুববদি, যমদাংবনা কৈনাবগুম খুবা ইবংঙোনা  
শৌরিবদো মশু শাবনা মপুদা পৈশা থৌরবনি, ওংলি-  
বনি, নৈরিবনি । অতুগমু মবাস লায়রজরগা হায়বা  
শাট । ( মুন্না শত্রিক য়েংবা )

ইবোহল খংদে খংদে গছ আদা অমতা খংদে, ঐগীদি হায়-  
রম লবা অসিন । হন্দকী হাপ্তাদগী হেক হেনবদা পুলিস  
পূরকতুনা তানথোকগদবনি থাঙু । অমুক কুইবা অসে  
য়েংবীরকলেদনা

( উকচাও থেকতুনা চংখি )

ইবোয়াইমা— ( মখা ক্রক ক্রক চিকতুনা হৌগংলগা ) শেঞ্জাও  
পায়বা নথোয়না নথোয়গীদমক য়েংবীবা য়েংবীদবা চপ  
মাল্লৈ । নথোয়না লুংশীবীবমু ঙ্গ চুপ্পনি, লুংশীবীদবমু ঙ্গ  
চুপ্পনি । অতুনা নথোয়না তৌনিংবহুতা তৌরকউ ।

( অচৌ মশা করা করা হায়তুনা আনাবা হেঁজল্লকপগী মঙং তৌরকই )

অচৌ—ইবোয়াইমা, মজি .... । ( য়ান্না বানা ডাংবা )

লৈপাকলৈ— ইবোয়াইমা, মজি নথোয়বু নংগী তাচৌনা  
বৌরিমানে ।

ইবোয়াইমা. মজি—তাচো !

অচো—( রানা ) যেং সৎসারাসগী মী ওশিবা হুন্দাকফম  
মংলকসিদা লংজা কাকশিং অহু পাইশিনলকলি

ইবোয়াইমা—তাচো এ সুম ডাংলবদি অনাবা হেনজিল্লনি ।  
পোৎথাবীনবা তৌবায়ু ।

অচো—অহুগা মগোয়না বথোয়দা মচিল্লা কক কক ..... থিল্লি  
চেনাখোল ফাওস্তা চাইরে, লেংবদি ..... ওমদরে ...  
লেংবদি চমদবে ( গক গক তৌহুনা ফুনগংপা  
হন্তবলুবা, শিবা )

ইবোয়াইমা, মজি— তাচো তাচো ... ( কপ্পা )

লৈবাকলৈ—পুন্সি । অসিবনে পুন্সি হ'বব'বো । ওস্তোকা বানসু  
লেল্লিদা । হো ইমা নচাবুশ লৌশনবীররোনে ইমা ।

ইবোয়াইমা—তাচো ' ননাওবু করি ওইহৌরসিগেনে তাচো ।  
অসিরা সংসার, অসিরা হে জগৎ, হে সংসার নংগী  
জগৎসিদা, সমাজ অসিনা হেংপিরবা লায়রবা কয়া  
কয়া অসুয়া অকংবা শীউগুম তা তাহুনা লৈরিবিকো ।  
( কপ্পুনা লৈবা )

